

दिनांक— 23.10.2017 को प्रधान सचिव, नगर विकास एवं आवास विभाग की अध्यक्षता में दरभंगा नगर निगम क्षेत्रान्तर्गत लहेरियासराय कर्पूरी चौक से सैदनगर तक जाने वाली पूर्व से निर्मित भू-गर्भीय नाला एवं सम्प हाउस के जीर्णोद्धार के लिए संभावित कार्य योजना पर विचार-विमर्श हेतु आयोजित बैठक की कार्यवाही :-

### उपस्थिति :- संलग्न।

सर्वप्रथम प्रधान सचिव द्वारा दिनांक— 01.09.2017 को आयोजित बैठक में दिये गये निदेशों पर कृत कार्रवाई की जानकारी प्राप्त की गई।

2. नगर आयुक्त, नगर निगम, दरभंगा द्वारा बताया गया कि पूर्व की बैठक में दिये गये निदेश के आलोक में पटना नगर निगम द्वारा अहमदाबाद से मँगाए गए हाई पावर सक्शन मशीन से 2400 फीट नाला, जो प्रिंस होटल से लोहिया चौक होते हुए सैदनगर पम्प हाउस तक है, की सफाई के लिए संबंधित संवेदक से वार्ता की गई तथा उन्हें स्थल का अवलोकन भी कराया गया। उस सक्शन मशीन से सफाई हो जायेगी। पटना नगर निगम द्वारा निविदा के माध्यम से प्रति घंटा का दर निर्धारित किया गया है।

3. पटना नगर निगम द्वारा निविदा के माध्यम से उक्त मशीन से कार्य कराया जा रहा है। नगर निगम, दरभंगा की सशक्त स्थायी समिति यदि यह निर्णय लेती है कि उसी संवेदक एवं उसी मशीन से कार्य कराया जाय तो विशेष परिस्थिति में सीमित अवधि तक यह कार्य कराया जा सकता है। इसके लिए विभाग से कोई राशि नहीं दी जायेगी। सफाई का कार्य नगर निगम अपने संसाधनों से कराए।

4. यह भी निदेश दिया गया कि संवेदक से प्रति घंटा के आधार पर दर निर्धारित कराया जाय। पटना नगर निगम से कम पर वार्ता कर दर निर्धारित करने का प्रयास किया जाय। सफाई के साथ-साथ आवश्यकतानुसार मेन होल का निर्माण भी कराया जाय। सफाई का कार्य Downstream से आरम्भ कराया जाय।

5. सैदनगर से एकमी होते हुए प्रस्तावित सम्प हाउस के नव निर्माण स्थल तक कच्चा नाला का पक्का निर्माण, पथ निर्माण विभाग द्वारा कराया जायेगा। माननीय विधायक, दरभंगा द्वारा बताया गया कि इसके स्वीकृति की कार्रवाई की जा रही है। माननीय विधायक द्वारा यह भी बताया गया कि बागमती नदी के किनारे अवस्थित तटबंध पर नया स्लूईस गेट का निर्माण बाढ़ नियंत्रण प्रमंडल, दरभंगा द्वारा कराया जायेगा। इसके स्वीकृति की कार्रवाई भी प्रक्रियाधीन है।

6. बैठक में उपस्थित बिहार राज्य जल पर्षद के अभियंताओं को यह निदेश दिया गया कि प्रस्तावित स्लूईस गेट से पूरब, नया सम्प हाउस निर्माण एवं सैदनगर में पूर्व से निर्मित पम्प हाउस को चालू करने एवं उसके जीर्णोद्धार का कार्य बिहार राज्य जल पर्षद करेगा। स्थल भ्रमण कर आवश्यकतानुसार नया सम्प हाउस अथवा पुराने सम्प हाउस के जीर्णोद्धार का प्राक्कलन अगली बैठक के पूर्व बिहार राज्य जल पर्षद विभाग को उपलब्ध करायेगा।

7. इस विषय पर दिनांक- 13.11.2017 को अपराह्न 4:00 बजे अधोहस्ताक्षरी के कार्यालय कक्ष में अगली बैठक आयोजित करने का निर्णय लिया गया।

सधन्यवाद बैठक समाप्त की गई।

विश्वासभजन,

(चैतन्य प्रसाद),

सरकार के प्रधान सचिव।

ज्ञापांक-02ब०/ना०नि०-02-09/2017 7029 / न०वि०एवंआ०वि०/पटना, दिनांक-24/10/2017

प्रतिलिपि:- नगर आयुक्त, नगर निगम, दरभंगा/प्रबंध निदेशक, बुडको/प्रबंध निदेशक, बिहार राज्य जल पर्षद/नगर अभियंता, दरभंगा नगर निगम/ परियोजना निदेशक, दरभंगा प्रक्षेत्र, बुडको को सूचनार्थ एवं आवश्यक कार्रवाई हेतु प्रेषित।

अनुरोध है कि उक्त बैठक में लिये गये निर्णय का अनुपालन सुनिश्चित किया जाय।

सरकार के प्रधान सचिव।

ज्ञापांक-02ब०/ना०नि०-02-09/2017 7029 / न०वि०एवंआ०वि०/पटना, दिनांक-24/10/2017

प्रतिलिपि:- प्रधान सचिव, जल संसाधन विभाग, बिहार, पटना/प्रधान सचिव, लोक स्वास्थ्य अभियंत्रण विभाग, बिहार, पटना/प्रधान सचिव, पथ निर्माण विभाग, बिहार, पटना/जिला प्रदाधिकारी, दरभंगा/प्रबंध निदेशक, बुडको को सूचनार्थ एवं आवश्यक कार्रवाई हेतु प्रेषित।

सरकार के प्रधान सचिव।

ज्ञापांक-02ब०/ना०नि०-02-09/2017 7029 / न०वि०एवंआ०वि०/पटना, दिनांक-24/10/2017

प्रतिलिपि:- श्री संजय सरावगी, माननीय स०वि०स०, दरभंगा विधान सभा क्षेत्र/महापौर, दरभंगा नगर निगम/उप महापौर, दरभंगा नगर निगम को सूचनार्थ प्रेषित।

सरकार के प्रधान सचिव।

ज्ञापांक-02ब०/ना०नि०-02-09/2017 7029 / न०वि०एवंआ०वि०/पटना, दिनांक-24/10/2017

प्रतिलिपि:- माननीय विभागीय मंत्री के आप्त सचिव/विभागीय प्रधान सचिव के प्रधान आप्त सचिव को सूचनार्थ एवं आवश्यक कार्रवाई हेतु प्रेषित।

सरकार के प्रधान सचिव।